



Хвала Хрысту!

Жаўцеюць лісты, змяняецца надвор'е, а за ім і настрой. Спадзяюся, ён у Вас добры. Сёння ў нашым планаванні адказнасць у думках, логіка ў дзеяннях, а вусны падпяваюць песню ў стылі дыска. Коротка і зразумела. Не губляем часу, вырашваем наперад.

З Богам!

ВЫКАЗВАННЕ З БІБЛІІ: “Бо так палюбіў Бог свет, што аддаў Сына Свайго Адзінароднага”(Ян 3, 16).

Аддаў за кожнага з нас. За наша вечнае жыццё. Але перш чым трапіць у рай, нам спачатку трэба пражыць зямное жыццё, якое будзе для нас выпрабаваннем. І толькі ад сілы і духоўнай моцы залежыць, як будзе размалявана наша жыццёвае палатно: ці будуць там чорныя плямы, ці яно будзе зусім чорнае, ці мы заўсёды пры жыцці яго пралі, і яно будзе белае. Бог любіць нас так моцна, што “аддаў Сына Свайго Адзінароднага”, а нам часта шкада часу на малітву-падзяку... Гэта справядліва? Адказ адназначны – канешне, не. †

Мэта месяца: разважаць па схеме

Схема прыкладна такая: словы/учынкi/думкі – падзеі – вынікі/наступствы.

Аналізуючы кожнае звязнае ланцужка, можна адразу адсеяць простае жаданне, якое не прывядзе да чагосьці добрага, а таксама ўчынкi ў стане хвілінных эмоцый або адрэналін, які проста хочацца адчуць.

Быць разважлівым у жыцці карысна. Бо ёсць моманты, калі многія хочуць вярнуць час. Навошта? Выправіць памылкі, змяніць дзеянні, дзесьці прамаўчаць, дзесьці дагаварыць... А вось гэта ўніверсальная схема дапаможа менш памыляцца.

І можна не баяцца, схема не зробіць нас людзьмі з катэгарычным складам розуму. Яна проста дапаможа ўраўнаважыць эмоцыі і яшчэ раз задумацца: ці правільна, ці патрэбна.

Нават калі падумаць, ці патрэбна гэта схема ў жыцці, большасць дасць станоўчы адказ. Бо яна перасцеражэ ад неабдуманых учынкаў. Бачыце, яна працуе!

Паспытаць смак посту дзеля збаўлення бліжняга!

Аўтар: Ангеліна Пакачайла
01.10.2011 01:00

